

## मुख्यमंत्री ने किया द्वारका में नए ग्रिड स्टेशन का उद्घाटन

- नए ग्रिड से सेक्टर 12, 13, 17, 18 और 19 के निवासियों व व्यावसायियों को होगा फायदा
- कॉमनवेल्थ गेम्स के लिए बन रहे होटलों रमादा प्लाजा व पार्क प्लाजा को भी यहीं से मिलेगी बिजली
- आईपी यूनिवर्सिटी व इरोस मेट्रो मॉल को भी यह ग्रिड सुनिश्चित करेगा बिजली

नई दिल्ली: 22 जनवरी, 2010। कॉमनवेल्थ गेम्स के मद्देनजर राजधानी दिल्ली के तेज विकास को देखते हुए बीएसईएस राजधानी ने आज द्वारका में एक और ग्रिड स्टेशन की शुरुआत कर दी है। ग्रिड स्टेशन का उद्घाटन मुख्यमंत्री श्रीमती शीला दीक्षित ने किया। द्वारका इलाके के इस चौथे और, बीआरपीएल के 71वें ग्रिड का उद्घाटन करते हुए मुख्यमंत्री शीला दीक्षित ने कहा- मुझे भरोसा है कि विकास की राह पर तेजी से दौड़ रहे द्वारका का यह नया ग्रिड इलाके के निवासियों और व्यावसायिक केंद्रों की बिजली संबंधी जरूरतों को असरदार ढंग से पूरा करेगा। मुझे इस बात का भी विश्वास है कि भविष्य में भी बीएसईएस इस दिल्ली के विकास में बराबर का भागीदार बनी रहेगी।

साधारण, लेकिन आकर्षक उद्घाटन समारोह में इलाके के सांसद श्री महाबल मिश्रा, विधायक श्री सोमेश शैकीन, पार्षद श्रीमती गणपति गहलौत, दिल्ली सरकार में प्रिंसिपल सेक्रेटरी पावर श्री राजेंद्र कुमार, बीआरपीएल के सीईओ श्री गोपाल सक्सेना और बीवाईपीएल के सीईओ श्री रमेश नारायणन भी मौजूद थे। इनके अलावा, सरकार और बीआरपीएल व बीवाईपीएल के कई वरिष्ठ अधिकारी इस मौके पर उपस्थित थे।

नई पीढ़ी के इस 66/11 केवी स्टेट-ऑफ-द-आर्ट ग्रिड स्टेशन के निर्माण पर 14 करोड़ रुपये की लागत आई है। यह नया ग्रिड द्वारका के विभिन्न सेक्टरों में बिजली की स्थिति को और मजबूत गनाएगा। शुरुआत में इस ग्रिड की क्षमता 40 एमवीए होगी, लेकिन कुछ ही महीनों के भीतर इसकी क्षमता बढ़ाकर 65 एमवीए कर दी जाएगी।

अंतरराष्ट्रीय स्टैंडर्ड्स पर पूरी तरह खरा उतरने वाले इस ग्रिड की एक बड़ी खासियत यह है कि इसे बिना किसी फेरबदल के, सीधे स्काडा से जोड़ा जा सकेगा। अतिरिक्त सुरक्षा के लिए यहां स्टेट ऑफ द आर्ट न्यूमरिकल रिले लगे हुए हैं। अंडरग्राउंड माध्यम से 66 केवी के केबल्स के इसे जोड़ा जाएगा, ताकि सिस्टम और बेहतर ढंग से काम कर सके। इसके अलावा, ग्रिड के आसपास बड़ी संख्या में पेड़-पौधे लगाए जा रहे हैं, जो दिल्ली के पर्यावरण को बेहतर बनाने में अपनी अहम भूमिका निभाएंगे।

ग्रिड के उद्घाटन के मौके पर बीआरपीएल के सीईओ श्री गोपाल सक्सेना ने कहा- द्वारका सेक्टर 12, 13, 17, 18 और 19 के निवासियों व व्यावसायियों को इस ग्रिड से काफी फायदा होगा और उन्हें बेहतर पावर सप्लाई सुनिश्चित की जा सकेगी। कॉमनवेल्थ गेम्स के दौरान आगंतुकों के ठहरने के लिए द्वारका में बनाए जा रहे होटल रमादा प्लाजा और होटल पार्क प्लाजा को भी यही ग्रिड बिजली उपलब्ध कराएगा। गुरु गोबिंद सिंह आईपी यूनिवर्सिटी, दिल्ली जल बोर्ड के पपिंग स्टेशंस और इरोस मेट्रो मॉल को भी इसी ग्रिड से बिजली मिलेगी।

चूंकि दिल्ली कॉमनवेल्थ गेम्स का मेजबान है, इसलिए बीएसईएस बड़े पैमाने पर अपने सिस्टम को अपग्रेड करने का काम कर रही है, ताकि गेम्स के दौरान विश्वस्तर पर दिल्ली की एक बेहतर इमेज बने। पिछले सात सालों में बीआरपीएल ने सिस्टम में 2270 करोड़ रुपये का निवेश किया है और वित्त वर्ष 2009-2011 के बीच 825 करोड़ रुपये खर्च करेगी, ताकि दिल्लीवालों को और बेहतर बिजली व्यवस्था सुनिश्चित की जा सके।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।